



گورنر KATHY HOCHUL

فوری ریلیز کے لیے: 2023/12/3

گورنر HOCHUL نے نیویارک کے شہریوں پر زور دیا ہے کہ وہ پیر سے شروع ہونے والی ریاست کے مشرقی حصوں کو متاثر کرنے والی بڑی نور ایسٹر پیشن گوئی کے لیے تیاری کریں

طویل دورانیے کی برف باری کی صورت میں دارالحکومت اور وسط ہڈسن کے علاقوں میں دو فٹ یا اس سے زیادہ برف پڑ سکتی ہے

دارالحکومتی علاقے، مرکزی نیویارک، مڈ ہڈسن، موباک ویلی اور شمالی ملک کے زیادہ تر علاقوں میں 8-18 انچ برف کی توقع ہے

شدید، تازہ برف باری اور تیز ہوا کے باعث متاثرہ علاقوں میں بجلی کی وسیع بندش کا خطرہ ہے؛ پیر کی شام سے بدھ کی صبح تک خطرناک سفری حالات متوقع ہیں

گورنر Hochul نے متاثرہ علاقوں میں غیر ضروری سفر نہ کرنے کا مشورہ دیا ہے، خاص طور پر منگل کو جب حد نظر انتہائی محدود ہو جائے گی

نیویارک شہر اور لانگ آئی لینڈ میں ایک انچ تک برف پڑ سکتی ہے، اور بارش کے نتیجے میں معمولی ساحلی سیلاب آ سکتا ہے

گورنر Kathy Hochul نے نیویارک کے شہریوں پر زور دیا ہے کہ اس ہفتہ وار تعطیل پر وہ ریاست کے مشرقی علاقوں کو متاثر کرنے والے پیر سے شروع ہونے والے اور منگل کی رات تک جاری رہنے والے برفانی طوفان کی ایک اہم پیش گوئی کے لیے تیار رہیں۔ اس مدت کے دوران دارالحکومتی علاقے، مرکزی نیویارک، مڈ ہڈسن، موباک ویلی اور شمالی ملک کے وسیع تر علاقوں میں 18 انچ تک برف پڑ سکتی ہے۔ دارالحکومتی اور مڈ ہڈسن کے علاقوں میں زیادہ بلندی پر واقع مقامات، جہاں سب سے زیادہ برف جمع ہونے کی توقع ہے، وہاں بدھ کی صبح تک دو فٹ سے زیادہ برف پڑ سکتی ہے۔ مغربی نیو یارک اور فنگر لیکس کے علاقوں میں طوفان کے نتیجے میں آٹھ انچ تک برف پڑ سکتی ہے۔ کچھ علاقوں میں پیر کی صبح ہلکی برفیاری شروع ہو سکتی ہے، لیکن پیر کی سہ پہر سے مزید بھاری برف باری شروع ہو جائے گی اور منگل کی رات تک جاری رہے گی۔ یہ برف گیلی اور بھاری ہو گی، اور منگل کو 45 میل فی گھنٹہ کی رفتار سے چلنے والی تیز ہواؤں کی وجہ سے بجلی کی بندش اور متعلقہ اثرات کے امکانات بڑھ جائیں گے۔ گورنر Hochul نے ان متاثرہ علاقوں میں رہنے اور کام کرنے والے نیویارک کے شہریوں کو مشورہ دیا ہے کہ وہ کسی بھی غیر ضروری سفر سے گریز کریں کیونکہ پھسلنے والی سطحوں اور کم حد نظر کی وجہ سے پیر کی شام، منگل کا سارا دن اور ممکنہ طور پر بدھ کی صبح کا سفر متاثر ہو گا۔ نیو یارک شہر اور لانگ آئی لینڈ میں ایک انچ سے بھی کم برف پڑنے کی توقع ہے، لیکن اس علاقے میں بارش کے نتیجے میں معمولی ساحلی سیلاب آ سکتا ہے۔

"نیویارک کے شہریوں کو ابھی سے ریاست کے مشرقی حصوں میں خاص طور پر دریائے ہڈسن کے کنارے اور دارالحکومتی خطے کے آس پاس کے علاقوں میں نمایاں برف باری کا سبب بننے والے موسمی نظام کے لیے تیاری کرنی چاہیے،" گورنر Hochul نے کہا۔ "میں نے ریاستی اداروں کو ہدایت کی ہے کہ ہنگامی ردعمل کے لیے

اٹائے تیار کریں اور ضرورت پڑنے پر مقامی حکومتوں کی مدد کے لیے تیار رہیں۔ طوفان سے متاثر ہونے والے علاقوں میں موجود کوئی بھی شخص دو یا تین دن کی برف باری اور خطرناک سفری حالات کے لیے تیار رہے۔"

کمشنر برائے ڈویژن برائے قومی سلامتی اور ہنگامی خدمات Jackie Bray نے کہا، "موسم سرما کا یہ طوفان ایک کثیر روزہ سلسلہ ہے جس کی وجہ سے NY کے کچھ حصوں میں سفر کرنا انتہائی مشکل اور خطرناک ہو جائے گا۔ ریاست کے مشرقی حصے میں، خاص طور پر دارالحکومتی اور مڈ ہڈسن کے علاقوں میں رہنے والے اور کام کرنے والے نیویارک کے شہریوں کو، اپنی مقامی پیشین گوئی پر پوری طرح توجہ دینی چاہیئے، غیر ضروری سفر محدود کر دینا چاہیئے، اور بجلی کی بندش کے لیے آئندہ کی منصوبہ بندی کرنی چاہیئے۔"

نیو یارک شہر کے شمال میں، ریاست نیویارک کے پورے مشرقی حصے کے لیے فی الحال مؤثر انداز میں موسم سرما کے طوفان کی نگرانی کی جا رہی ہے۔ آئندہ دنوں میں ممکنہ طور پر موسم کی اضافی نگرانی، انتباہات اور/یا مشورے جاری کیے جائیں گے۔ اپنے علاقے میں موسمی انتباہات کی فہرست کے لیے، اپنے علاقے کی قومی موسمیاتی سروس کی [ویب سائٹ](#) ملاحظہ کریں۔

ایجنسی کی تیاریاں

ڈویژن برائے وطن کی سلامتی اور ہنگامی خدمات

ڈویژن موسم کی پیشنگوئی پر فعال طریقے سے نظر رکھے ہوئے ہے، نیز وہ موسمی صورتحال پر ریاست کے ردعمل میں معاونت کر رہا ہے۔ دفتر برائے ہنگامی انتظام کا عملہ مقامی ہم منصبوں کے ساتھ رابطے میں ہے اور معاونت کے لیے درخواستوں کو آسان بنانے کے لیے تیار ہے۔

اگر ضرورت پڑے، تو ڈویژن، ریاستی ذخیرے میں سے درج ذیل اٹاٹوں اور پناہ گاہوں کی فراہمیوں کے لیے تیار ہے:

- 1,489 جنریٹرز
- 536 زنجیری آریاں
- 964 قابل منتقلی بیٹرز
- MREs 39,948
- 552,260 پانی کی بوتلیں اور کینز
- 9,105 چارپائیاں
- 9,641 کمیل
- 11,220 تکیے

محکمہ ٹرانسپورٹیشن

محکمہ آمد و رفت ریاست بھر میں دستیاب 3,631 آپریٹرز اور سپروائزرز کے ساتھ ردعمل کی کارروائیاں کرنے کے لیے تیار ہے۔ نازک صورت حال والے علاقوں میں برف اور انجماد کی سرگرمیوں کی معاونت کرنے کے لیے، کل 76 افراد کے عملے کو تعینات کیا جا رہا ہے، جن میں 63 ہل چلانے والے ٹرک آپریٹرز، 11 سپروائزر اور 2 آلات آپریٹر انسٹرکٹرز شامل ہیں۔ یہ حسب ذیل تقسیم کیے گئے ہیں:

- کیپیٹل ریجن: جنوب مغربی سلسلے سے 10 پلو آپریٹرز اور 2 سپروائزر وصول کیے جائیں گے
- وسطی نیو یارک: جنوب مغربی سلسلے سے 3 پلو آپریٹرز اور 1 سپروائزر وصول کیے جائیں گے
- مڈ-ہڈسن فننگر لیکس کے علاقے سے 6 پلو آپریٹرز، 1 سپروائزر، اور 2 آلات کے آپریٹر انسٹرکٹرز وصول کیے جائیں گے

- جنوب مغربی سلسلے سے 24 پلو آپریٹرز اور 5 سپروائزر وصول کیے جائیں گے
- لانگ آئی لینڈ سے 20 پلو آپریٹرز اور 2 سپروائزر وصول کیے جائیں گے

ہنگامی صورتحال میں تبدیلی کے ساتھ ساتھ، اضافی وسائل کی ضرورت کا دوبارہ جائزہ لیا جاتا رہے گا۔

فی الحال علاقائی عملہ ٹیمیں برف اور انجماد کے ردعمل کی سرگرمیوں اور تیاریوں میں مصروف ہیں۔ اس پوری صورت حال میں اور صفائی کی ترجیحی کارروائیوں کے دوران تمام رہائشی مقامات پر 7/24 عملہ موجود رہے گا۔ تمام ساز و سامان اور آلات کام کرنے کے لیے تیار حالت میں ہیں۔ تمام مرکزی رہائشی مقامات پر بحالی و مرمت انجام دینے اور ٹرکس کو سٹرک پر رواں رکھنے کے لیے متاثرہ علاقوں میں فلیٹ مکینکس 7/24 کام کرتے رہیں گے۔

ریاست بھر کے سازوسامان کے اعداد و شمار حسب ذیل ہیں:

- 1,617 بڑے پلو ٹرکس
- 154 میڈیم ڈیوٹی پلو
- 52 ٹو پلو
- 344 بڑے لوڈرز
- 37 سنو بلوورز

سفر کے بارے میں تازہ ترین معلومات کے لیے، موٹر سواروں کو 511 پر کال کرنی چاہیے یا ملاحظہ کریں www.511NY.org یا موبائل سائٹ m.511ny.org پر جانا چاہیے، جو ریاست نیویارک کا ٹریفک اور سفری معلومات کا سرکاری ذریعہ ہے۔

تھرووے اتھارٹی

تھرووے اتھارٹی ریاست بھر میں 680 آپریٹرز اور سپروائزرز کے ساتھ موسم سرما کے طوفان سے نمٹنے کے لیے ردعمل کرنے کے لیے تیار ہے۔

تھرووے اتھارٹی کی جانب سے مشرقی نیویارک میں برف اور انجماد کی کارروائیوں میں معاونت کے لیے اپنے بفلو ڈویژن سے اضافی عملہ اور بڑے ہل والے ٹرک منتقل کیے جا رہے ہیں۔ عملہ فی الحال طوفان کی نگرانی کر رہا ہے اور اگر حالات کا تقاضا ہوا تو اضافی آپریٹرز اور آلات تعینات کیے جا سکتے ہیں۔ پوری ریاست میں آلات کی تعداد اور وسائل مندرجہ ذیل ہیں:

- 357 بڑے اور درمیانے ڈیوٹی پلو ٹرکس
- 11 ٹو پلو
- 68 لوڈرز
- 117,000 ٹن سے زائد نمک استعمال کے لیے فوری دستیاب

تھرووے پر گاڑیاں چلانے والوں اور ان میں سوار افراد کو سردیوں کے موسمی حالات سے آگاہ کرنے کے لیے قابل ترمیم پیغامات والے اشاروں اور سوشل میڈیا کا استعمال کیا جا رہا ہے۔

تھرووے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو کہ iPhone اور Android ڈیوائسز کے لئے مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ موٹر سوار [TRANSalert](#) کی ای میلز کے لیے بھی سائن اپ کر سکتے ہیں جو تھرووے کے ساتھ ساتھ ٹریفک کی تازہ ترین صورتحال کے بارے میں آگاہ کرتی ہے۔

محکمہ برائے عوامی خدمت

محکمہ برائے عوامی خدمت کی جانب سے منظم کردہ بوٹیلٹی کمپنیوں کے پاس موسم سرما کے موسمی نظام میں مرمت اور بحالی کی کوششوں میں مصروف عمل ہونے کے لیے ریاست بھر میں تقریباً 7,500 کارکن دستیاب ہیں۔

ان میں درج ذیل تکمیلی بیرونی وسائل شامل ہیں:

- نیشنل گرڈ کی مشرقی اور وسطی ڈویژنوں کے لیے 765 بیرونی لائن اور سروس کارکنان
- NYSEG اور RG&E کے لیے 450 بیرونی لائن اور جنگلاتی کارکنان
- مرکزی ہڈسن کے لیے 125 بیرونی لائن کارکنان
- کون ایڈیس کے لیے 380 بیرونی لائن کارکنان
- اورنج اور راکلینڈ کے لیے 330 بیرونی لائن کارکنان

ان سارے حالات کے دوران DPS کا عملہ یوٹیلیٹیز کے کام پر نظر رکھے گا اور اس بات کو یقینی بنائے گا کہ یوٹیلیٹی کمپنیوں کی جانب سے سب سے زیادہ متاثرہ علاقوں میں عملے کو موزوں طور پر منتقل کیا جائے۔

اگر آپ کی سروس خلل اندازی کا شکار ہوتی ہے، تو تجاویز کے لیے DPS یوٹیلیٹی سروس انٹرنیشنز کی [ویب سائٹ](#) ملاحظہ کریں۔

نیویارک ریاستی پولیس

نیویارک ریاستی پولیس اضافی گشت شامل کرے گی اور طوفان سے متاثرہ علاقوں میں فوری ردعمل کی کارروائیوں کے لیے سنو موبائلز اور یوٹیلیٹی ٹیرین گاڑیاں استعمال کی جائیں گی۔ فور ویبل ڈرائیو والی تمام گاڑیاں تعینات کر دی گئی ہیں اور ہنگامی بجلی والے اور تمام مواصلاتی آلات کی جانچ کی جا چکی ہے۔

محکمہ ماحولیاتی تحفظ

DEC ماحولیاتی تحفظاتی پولیس افسرز، فاریسٹ رینجرز، عملہ برائے ہنگامی انتظام اور علاقائی عملہ چوکس ہیں اور تبدیل ہونے والی صورتحال کی نگرانی کر رہے ہیں اور شدید موسم سے متاثر ہونے والے علاقوں اور بنیادی ڈھانچوں میں فعال طور پر گشت کر رہے ہیں کسی بھی ہنگامی ردعمل میں معاونت کے لیے تمام دستیاب اثاثے تیاری کی حالت میں موجود ہیں۔

DEC کی جانب سے ملک کے دور دراز علاقوں سے آنے والے سیاحوں کو مشورہ دیا جا رہا ہے کہ وہ موسم کی وجہ سے برفانی تودوں کے حالات سے باخبر رہیں اور تیار رہیں جس کے نتیجے میں ڈھلوانوں یا عمودی، کھلے خطوں میں برفانی تودے گرنے کا خطرہ بڑھ سکتا ہے۔ مزید معلومات یہاں دستیاب ہے

<https://www.dec.ny.gov/outdoor/950.html>

کسی ہائیکر کی جسمانی صلاحیت یا منزل سے قطع نظر موسم سرما میں ہائیکنگ کی حفاظت اور تیاری انتہائی اہم ہیں۔ سرد موسمی حالات کے لیے مناسب طریقے سے تیاری کرنا انتہائی ضروری ہے تاکہ مزید پُر لطف اور زیادہ محفوظ تجربہ حاصل ہو۔ موسم سرما کی ہائیکنگ کے بارے میں اضافی معلومات یہاں دستیاب ہیں۔

<https://www.dec.ny.gov/outdoor/112826.html> دستیاب ہیں۔

DEC کی جانب سے بڑے پیمانے پر برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضولیات کے امکان کو کم سے کم کریں۔ مقامی نالیوں اور ندیوں میں برف کو ٹھکانے لگانے سے برف کے ٹیم بن سکتے ہیں جو قریبی علاقوں میں سیلاب کا سبب بن سکتے ہیں۔ سرکاری اور نجی برف ہٹانے والے آپریٹرز کو طوفان کے دوران اور بعد میں ان حفاظتی مسائل سے آگاہ ہونا چاہیئے۔ اضافی معلومات یہاں https://www.dec.ny.gov/docs/water_pdf/togs5111new.pdf دستیاب ہیں۔

پارکس، تفریح اور تاریخی تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ ریاستی پارکس کے پاس تعیناتی کے لیے ساویئر کے نو عملے موجود ہیں جو درکار تھے۔ پارک میں آنے والوں کو پارک کے اوقات، کھلنے اور بند ہونے کے بارے میں تازہ ترین اپ ڈیٹس کے لیے parks.ny.gov کو چیک کرنا چاہیے یا اپنے مقامی پارک آفس کو کال کرنی چاہیے۔

حفاظتی تجاویز

سفر

محفوظ ڈرائیونگ کے لیے چند اہم ترین تجاویز میں شامل ہیں:

- بلا ضرورت گاڑی نہ چلائیں۔
- اگر آپ کو لازمی سفر کرنا پڑے، تو دوران سفر اس بات کو یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کیڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کیڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ مزید چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے افراد کے لیے یہ نوٹ کرنا ضروری ہے کہ سنو پلو 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا یا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ اکثر اوقات بین الریاستی ہائی ویز پر، سنو پلو ایک دوسرے کے ساتھ برابر چلتے ہیں، کیونکہ ایک وقت میں کئی لینز کو صاف کرنے کا یہ سب سے موثر اور محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلو کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ شدید طور پر کم ہو سکتی ہے یا دھند کی کیفیت پیدا ہو سکتی ہے۔ گاڑی چلانے والے افراد کو سنو پلو کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلو کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب کوئی سنو پلو کام کر رہا ہو تو اس سے آگے نکلنے کی کوشش نہ کریں۔

بجلی کی بندشیں

- علاقے میں مرمت کے شیڈولز معلوم کرنے کے لیے اپنے بوٹیلیٹی (کے دفتر) سے جانچ کر لیں۔
- سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کریں یا پلگ سے نکال دیں؛ اس بات کی نشاندہی کرنے کے لیے ایک لائٹ آن رہنے دیں، کہ بجلی کب بحال ہوتی ہے۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔
- بجلی کی بندش کی اطلاع دینے کے لیے، کال کریں:

○ وسطی ہڈسن: 800-527-2714

○ کون ایڈیسن: 800-752-6633

- نیشنل گارڈ: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

تحفظ برائے حرارت

- متبادل گرمائش کے صرف محفوظ ذرائع استعمال کریں جیسے کہ آتش دان، لکڑی یا کونلے کا چھوٹا اچھی ہواداری والا چولہا یا قابل منتقلی اسپیس ہیٹرز۔
- گرمائش کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس مناسب ہواداری کا بندوبست ہو۔ ہمیشہ مینوفیکچرر کی ہدایات پر عمل کریں۔
- پردوں، تولیوں اور صافیوں کو گرم سطحوں سے دور رکھیں۔
- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقین کر لیں کہ وہ کارآمد حالت میں ہوں۔
- اگر آپ مٹی کے ٹیل کے ہیٹرز اپنے معمول کے حرارتی فیول میں اضافی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

- مینوفیکچرر کی ہدایات پر عمل کریں۔
- اپنے یونٹ کے لیے درست ایندھن استعمال کریں۔
- جب یونٹ ٹھنڈا ہو تو دوبارہ ایندھن بھرنے کے لیے صرف اور صرف بیرونی جگہ استعمال کریں۔
- ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
- ہیٹرز استعمال کرتے وقت، آگ سے بچاؤ کی حفاظتی تدابیر استعمال کریں اور مناسب ہواداری کا خیال رکھیں۔

موسم سرما میں حفاظت کے مزید نکات کے لیے، ملاحظہ کریں <https://dhses.ny.gov/safety>۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے 211 پر کال کریں یا 211nys.org ملاحظہ کریں۔

ڈویژن برائے وطن کی سلامتی اور ایمرجنسی خدمات کے بارے میں

ڈویژن برائے ہوم لینڈ سیکورٹی اور ایمرجنسی سروسز، آفات اور دیگر ہنگامی حالات کو روکنے، ان سے بچاؤ کرنے، تیاری کرنے، سدباب کرنے، ان سے بحال ہونے اور کمی لانے کے لیے قیادت، رابطہ کاری اور مدد فراہم کرتا ہے۔ مزید معلومات کے لیے، [Facebook](https://www.facebook.com/dhses.ny.gov) پر، [Twitter](https://twitter.com/dhses.ny.gov) پر، [DHSes](https://www.dhses.ny.gov) تلاش کریں یا [dhses.ny.gov](https://www.dhses.ny.gov) ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418

[ان سبسکرائب کریں](#)